

राज्यातील खाजगी अंशतः व पुर्णतः अनुदानित, स्थानिक स्वराज्य संस्थेतील व अध्यापक विद्यालयातील शिक्षक व शिक्षकेत्तर कर्मचाऱ्यांचे माहे मे, २०१८ ते जुलै, २०१८ पर्यंतचे वेतन ऑफलाईन पध्दतीने वितरीत करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक : वेतन १२१८/प्र.क्र.२८/१८/टीएनटी-३
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १८ मे, २०१८

वाचा :- १) शासनाचा समक्रमांकीत दिनांक २ फेब्रुवारी, २०१८ रोजीचा शासन निर्णय
२) शासनाचे समक्रमांक दिनांक २३.२.२०१८ व २७.२.२०१८ रोजीचे शासन निर्णय

प्रस्तावना :-

शालार्थ प्रणालीच्या डाटा बेस सॉफ्टवेअरमध्ये दिनांक १२.०१.२०१८ पासून तांत्रिक दोष निर्माण झाला असून सदरची प्रणाली अद्यापही सुरु झालेली नाही. त्यामुळे शिक्षक / शिक्षकेत्तर कर्मचाऱ्यांचे वेतन ऑफलाईन पध्दतीने अदा करण्यास वरील संदर्भाधीन शासन निर्णयान्वये मान्यता देण्यात आली आहे. शालार्थ प्रणाली अद्यापही सुरु न झाल्यामुळे या कर्मचाऱ्यांना मे, २०१८ ते जुलै, २०१८ या कालावधीचे वेतन देखील ऑफलाईन पध्दतीने अदा करण्याची बाब शासनाच्या विचाराधीन होती.

शासन निर्णय :-

राज्यातील खाजगी अंशतः व पुर्णतः अनुदानित, स्थानिक स्वराज्य संस्थेतील व अध्यापक विद्यालयातील शिक्षक / शिक्षकेत्तर कर्मचाऱ्यांपैकी ज्यांचे वेतन दिनांक २.२.२०१८ व दिनांक २३.२.२०१८ च्या शासन निर्णयान्वये ऑफलाईन पध्दतीने अदा करण्यात आले आहे अशा शिक्षक व शिक्षकेत्तर कर्मचाऱ्यांना जुलै, २०१८ पर्यंत ऑफलाईन पध्दतीने वेतन अदा करण्यास मान्यता देण्यात येत आहे.

२. शालार्थ क्रमांक मिळविण्यास पात्र शिक्षक व शिक्षकेत्तर कर्मचारी तसेच शालार्थ क्रमांक मिळूनही आतापर्यंत ऑनलाईन वेतन न मिळालेले शिक्षक / शिक्षकेत्तर कर्मचाऱ्यांचे थकीत व जुलै, २०१८ पर्यंतचे नियमित वेतन ऑफलाईन पध्दतीने अदा करण्यास मान्यता देण्यात येत आहे.

३. सदरचा शासन निर्णय वित्त विभागाच्या अनौपचारिक संदर्भ क्र. ४२९/व्यय-५, दिनांक २७.४.२०१८ व अनौपचारिक संदर्भ क्र. २५९/१८/कोषा प्रशा-५, दिनांक ११.५.२०१८ च्या मान्यतेने निर्गमित करण्यात येत आहे. सदर अनौपचारिक संदर्भान्वये शालार्थ प्रणाली पूर्ववत होईपर्यंत शासन स्तरावरून मुदतवाढीचा निर्णय घेण्यास मान्यता देण्यात आली आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०५१८१५०१०३१०२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चारुशीला चौधरी)

उप सचिव, महाराष्ट्र शासन

प्रत :

- १) राज्यपाल यांचे प्रधान सचिव, राजभवन, मलबार हिल मुंबई
- २) मा. मंत्री (शालेय शिक्षण) यांचे विशेष कार्य अधिकारी, मंत्रालय, मुंबई
- ३) प्रधान सचिव (शालेय शिक्षण) यांचे स्वीय सहायक, मंत्रालय, मुंबई
- ४) महालेखापाल, (लेखा परीक्षा) महाराष्ट्र १/२, मुंबई, नागपूर
- ५) महालेखापाल, (लेखा अनुज्ञेयता) महाराष्ट्र १/२, मुंबई, नागपूर
- ६) निवासी लेखा परीक्षा अधिकारी
- ७) आयुक्त (शिक्षण), महाराष्ट्र राज्य, पुणे
- ८) शिक्षण संचालक (प्राथमिक) , महाराष्ट्र राज्य, पुणे
- ९) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- १०) संचालक, विद्यापरिषद, पुणे
- ११) अधिदान व लेखा अधिकारी, मुंबई
- १२) सर्व विभागीय शिक्षण उपसंचालक
- १३) सर्व शिक्षणाधिकारी / शिक्षण निरीक्षक (माध्यमिक / प्राथमिक)
- १४) सर्व जिल्हा कोषागार अधिकारी,
- १५) सर्व अधीक्षक, वेतन व भविष्य निर्वाह निधी पथक (प्राथमिक/माध्यमिक)
- १६) वित्त विभाग (व्यय-५ / कोषा प्रशा-४), मंत्रालय, मुंबई
- १७) शालेय शिक्षण व क्रीडा विभाग, अर्थसंकल्प कार्यासन / संगणक शाखा, मंत्रालय, मुंबई
- १८) निवड नस्ती-टिएनटी-३.